

# PARLAMENT EWROPEW

2004



2009

---

*Kumitat għall-Impjiegi u l-Affarijiet Soċjali*

PROVIŻORJU  
**2007/2023(INI)**

17.4.2007

## **ABBOZZ TA' RAPPORT**

Li timmodernizza l-liġi dwar ix-xogħol biex taffaċċa l-isfidi tas-seklu 21  
(2007/2023(INI))

Kumitat għall-Impjiegi u l-Affarijiet Soċjali

Rapporteur: Jacek Protasiewicz

PR\_INI

**WERREJ**

**Pagna**

MOZZJONI GHAL RIŻOLUZZJONI TAL-PARLAMENT EWROPEW .....3

NOTA SPJEGATTIVA .....8

## MOZZJONI GĦAL RIŻOLUZZJONI TAL-PARLAMENT EWROPEW

### Li timmodernizza l-liġi dwar ix-xogħol biex taffaċċa l-isfidi tas-seklu 21 (2007/2023(INI))

*Il-Parlament Ewropew,*

- wara li kkunsidra l-Green Paper tal-Kummissjoni - Li timmodernizza l-liġi dwar ix-xogħol biex taffaċċa l-isfidi tas-seklu 21 (COM(2006)0708),
- wara li kkunsidra l-Karta Soċjali Ewropea,  
wara li kkunsidra r-Rapport tal-Grupp ta' Livell Għoli dwar il-ġejjieni tal-politika soċjali fl-Unjoni Ewropea mkabbra ta' Mejju 2004,
- wara li kkunsidra l-Programm Komunitarju ta' Lizbona tal-Kummissjoni u l-implimentazzjoni tiegħu fl-2006 (SEC(2006)1379),
- wara li kkunsidra l-Aġenda Soċjali tal-Kummissjoni 2006-2010,
- wara li kkunsidra l-programmi ta' riforma ta' Lizbona kif preżentati mill-Istati Membri,
- wara li kkunsidra l-Komunikazzjoni tal-Kummissjoni bit-titolu “L-Ewropa Globali: Kompetizzjoni Dinjija” (COM(2006)0567),
- wara li kkunsidra l-Komunikazzjoni tal-Kummissjoni dwar Linji ta' Gwida Integrati għat-Tkabbir u għax-Xogħol (2005-2008) (COM(2005)0141),
- wara li kkunsidra l-konklużjonijiet tal-Kunsill Ewropew ta' Marzu 2000, ta' Marzu 2001, ta' Marzu u ta' Ottubru 2005 u ta' Marzu 2006,
- wara li kkunsidra r-riżoluzzjoni tiegħu tas-23 ta' Marzu 2006 dwar sfidi demografici u solidarjetà bejn generazzjonijiet, – wara li kkunsidra r-riżoluzzjoni tiegħu tas-6 ta' Settembru 2006 dwar il-Mudell Soċjali Ewropew għall-futur,
- wara li kkunsidra l-Artikolu 45 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Impjegi u l-Affarijiet Soċjali u l-opinjoni tal-Kumitat għall-Affarijiet Ekonomiċi u Monetarji, tal-Kumitat għall-Industrija, ir-Riċerka u l-Energija, tal-Kumitat għas-Suq Intern u l-Protezzjoni tal-Konsumatur u l-Kumitat għad-Drittijiet tan-Nisa u l-Ugwaljanza bejn is-Sessi (A6-0000/2007),

A. billi t-tkabbir ekonomiku huwa prekondizzjoni neċessarja għat-tkabbir ta' l-impjegi,

B. billi, fi żmien ta' globalizzazzjoni, progress teknoloġiku mgħaġġel, u zieda fil-

---

<sup>1</sup> OJ C 292 E, 1.12.2006, p. 131.

<sup>2</sup> P6\_TA(2006)0340.

kompetizzjoni li toriġina mid-domanda li qed tinbidel tal-konsumatur, il-modernizzazzjoni tal-liġi tax-xogħol hi element ewlieni biex ikun żgurat li kemm l-intraprizi kif ukoll il-haddiema jkunu jistgħu jadattaw b'suċċess,

- C. billi wieħed mis-sinjali ta' suq tax-xogħol li qed jinbidel huwa l-eżistenza ta' forom godda ta' kuntratti, li l-popolarità tagħhom fl-Unjoni Ewropea qed tiżdied b'mod sistematiku kemm minhabba l-bżonnijiet ta' min jimpjega li huma mgieghla jirreaġixxu għal kundizzjonijiet ta' suq li qed jinbidel, kif ukoll għall-aspettattivi tal-haddiema, b'mod partikulari ġenituri li qed irabbu tfal u zghażaġh li qed jistudjaw li jridu aktar libertà biex jiddeterminaw is-sieġhat tax-xogħol tagħhom sabiex jakwistaw bilanċ aħjar bejn il-hajja tal-familja, ix-xogħol u l-edukazzjoni,
  - D. billi impjegi part-time ammontaw għal madwar 60% tax-xoghlijiet godda maħluqa fl-Unjoni Ewropea sa mill-2000, fi kliem iehor ammont akbar mill-impjieg standard tal-full-time, u billi 68% tal-haddiema part-time huma sodisfatti bis-sieġhat tax-xogħol tagħhom,
  - E. billi madwar 60% ta' dawk li fl-1997 għamlu arrangamenti kuntrattwali mhux standard, kellhom kuntratti standard fl-2003, hija indikazzjoni li d-diversità tal-kuntratti tax-xogħol hija metodu effettiv kemm biex jiddaħhlu nies godda fis-suq tax-xogħol kif ukoll biex min mhux jaħdem full-time, kemm jekk volontarjament jew le, iżomm kuntatt mas-suq tax-xogħol,
  - F. billi, forom godda ta' arrangamenti tax-xogħol huma l-biċċa l-kbira meħuda minn haddiema li jridu jsibu impjieg legali, u l-impjieg indipendenti huma iktar popolari fost dawk li għandhom 'l fuq minn 40 sena għax inkella dawk li jkollhom problema biex isibu xogħol, bir-risultat li dawn il-forom godda ta' impjieg jikkontribwixxu għal tnaqqis fil-qgħad u fix-xogħol illeġali u jgħinu biex jissolvew problemi li ġejjin minn soċjetajiet Ewropej li qed jixjieħu,
  - G. billi f'xi Stati Membri n-negozjar kollettiv jgħin lis-suq tax-xogħol biex jopera b'mod flessibbli, filwaqt li f'ħafna pajjiżi oħra bi tradizzjonijiet kundizzjonijiet soċjali differenti, persentaġġ zġhir ħafna biss ta' haddiema qeġhdin f'trejdjunjin,
  - H. billi azzjoni fuq livell ta' UE trid tirrispetta l-kompetenza ta' l-Istati Membri fil-qasam tal-liġi tax-xogħol u tal-prinċipji ta' addizzjonalità u proporzjonalità,
1. Jilqa' b'sodisfazzjon il-Green Paper "Li timmodernizza l-liġi dwar ix-xogħol biex taffaċċa l-isfidi tas-seklu 21" u jenfasizza li l-għan ewlieni tal-bidliet tal-liġi tax-xogħol ta' l-UE għandu jkun li joħloq aktar impjegi, biex b'hekk jintlaħqu l-għanijiet ta' l-Istrateġija ta' Lizbona;
  2. Jikkunsidra li, jekk l-liġi tax-xogħol trid tiffaċċja l-isfidi tas-seklu 21, din trid tiffoka l-iktar fuq is-sigurtà ta' l-impjegi aktar milli l-protezzjoni ta' xoghlijiet partikulari, b'hekk tagħmilha aktar faċli biex jidhlu jew jibqgħu fis-suq tax-xogħol kemm dawk il-persuni li jkunu għadhom kif bdew l-attività professjonali tagħhom, kif ukoll dawk li jew għax ikunu jridu jew minhabba raġunijiet oħra jsibu ruħhom mingħajr impjieg permanenti;
  3. Jinnota li l-appoġġ ta' liġi tax-xogħol flessibbli mhix biss element ewlieni biex tittejjeb il-kompetittività ekonomika ta' l-UE imma ser taqdi wkoll bżonnijiet li jvarjaw tal-

ħaddiema, b'kunsiderazzjoni ta' l-istadju tal-ħajja li huma jkunu waslu fih u l-prospettivi tax-xogħol tagħhom; fl-istess ħin jirrikonoxxi li l-flessibilità trid timxi pass pass ma' l-appoġġ lill-ħaddiema li jsibu ruħhom f'perjodu ta' tranżizzjoni minn stat ta' impjieg għal ieħor;

4. Jemmen ħafna li l-impjiegi flessibbli u ġusti għandhom ikun ibbażat fuq drittijiet bażiċi minimi ('bażi ta' drittijiet'), li għandhom jinkludu: non-diskriminazzjoni, protezzjoni tas-saħħa u tas-sikurezza tal-ħaddiema u dispożizzjonijiet dwar il-ħin tax-xogħol; fl-istess ħin jenfasizza li dawn il-kwistjonijiet għandhom jiġu deċiżi fuq livell ta' Stat Membru, fuq il-bażi ta' tradizzjonijiet differenti u ċirkustanzi soċjali u ekonomiċi, imma wkoll b'kunsiderazzjoni xierqa għal proporzjonalità u mingħajr ma tinholoq ħsara għall-holqien ta' xogħlijiet godda;
5. Jikkunsidra li qafas tal-liġi tax-xogħol ristrett iżzejjed jista' jfixkel lil min jimpjega milli jimpjega ħaddiema godda anke fi żminijiet ta' tkabbir ekonomiku, b'hekk jitgħarqu l-prospetti tax-xogħol b'mod partikulari għan-nisa, għall-ħaddiema li jkunu deħlin fis-suq tax-xogħol u għall-ħaddiema ixjeh li jixtiequ jibqgħu jkomplu jaħdmu anke wara l-età ta' l-irtirar;
6. Jinnota li kuntratti tax-xogħol ristretti zzejjed huma element ewlieni li jhegġeġ lil min jimpjega u lill-ħaddiema biex iwettqu xogħol klandestin u għalhekk jikkunsidra li l-aħjar mod kif dan il-fenomena jiġi miġġieled hu li x-xogħol leġali jsir aktar faċli; għalhekk jinsisti sabiex l-Istati Membri kollha jnehħu r-rekwiziti burokratiċi mhux ġustifikati u li huma restrittivi zzejjed għall-impjiegi u jnaqqsu spejjeż tax-xogħol eċċessivi li m'humiex relatati mal-pagi;
7. Jadotta l-għan tal-Kunsill li jimmobilizza r-rizorsi kollha xierqa nazzjonali u Komunitarji biex ikunu żviluppati ħaddiema b'kapacitajiet, imħarrġa u adattabbli u swieq tax-xogħol responsivi għall-isfidi li joriginaw minn impatt ikkombinat tal-globalizzazzjoni flimkien mas-soċjetajiet Ewropej li qed jixjieħu;
8. Jemmen li l-motivazzjoni u l-volontà individwali huma l-elementi l-aktar importanti fir-rigward tal-partecipazzjoni fil-proċess ta' tagħlim ta' tul il-ħajja u jappella għall-iżvilupp ta' suq ta' l-edukazzjoni u skejjel biex jissodisfaw ir-rekwiziti tas-suq tax-xogħol u l-aspettattivi individwali tal-ħaddiema u ta' min iħaddem; ihegġeġ li l-istudji intraprenditorjali u l-immaniġġjar tal-karriera personali jiġu inklużi fil-kurikulu ta' l-iskola;
9. Jirrimarka l-ħtieġa urgenti li jittejjeb il-livell ta' l-edukazzjoni tal-popolazzjoni ta' l-UE u jhegġeġ lill-Kummissjoni, lill-Istati Membri u lil min iħaddem biex iħarsu lejn it-tagħlim ta' tul il-ħajja bħala investment sod fl-iżvilupp tal-kapital uman u bħala mezz l-aktar effettiv biex jingħeleb il-qgħad li jdum għal żmien twil;
10. Ihegġeġ lill-Kummissjoni biex tikkunsidra d-differenzi kbar ħafna fit-tradizzjonijiet u fir-realtajiet tas-suq tax-xogħol fl-Istati Membri, kif ukoll fil-livelli ta' żvilupp differenti tagħhom, li jfisser li l-armonizzazzjoni tal-liġi tax-xogħol fuq livell Ewropew mhix possibbli u lanqas neċessarja; jenfasizza li l-introduzzjoni ta' regolamenti godda mhix rimedju għan-nuqqas ta' implimentazzjoni kif suppost tad-dispożizzjonijiet eżistenti;

11. Jikkunsidra li d-drittijiet ta' haddiema transkonfinali huma protetti adegwament permezz ta' din il-legizlazzjoni, imma li l-għan li tiġi adottata definizzjoni waħda ta' impjegat u ta' persuna li taħdem għal rasha taħt il-liġi Komunitarja mhix realistika minhabba d-differenzi kbar ħafna fit-tradizzjonijiet u fir-realtajiet fl-Istati Membri individwali;
12. Ihegġegħ sabiex il-metodu miftuħ għal koordinazzjoni jintuża fl-isfera tal-politika għall-impjieg u fil-politika soċjali bħala strument utli għall-iskambju ta' l-aħjar prattika sabiex isir rispons għal sfidi kongunti b'mod flessibbli u trasparenti u jikkunsidra l-kundizzjonijiet diversi li huma ta' importanza kruċjali għas-swieq tax-xogħol fl-Istati Membri individwali;
13. Jitlob lill-Kummissjoni biex tkompli tiġbor u tanalizza informazzjoni dwar is-swieq tax-xogħol nazzjonali sabiex jiġi żgurat li skambji ta' prattika tajba marbuta mal-politiki għall-impjieg imħaddna fl-Istati Membri individwali huma bbażati fuq dejta ta' min jorbot fuqha;
14. Jitlob lill-Istati Membri biex jirrevedu sistemi ta' sigurtà, b'mod partikulari dawk li jiġġarantixxu benefiċċju tal-qgħad, bl-għan li jiġu provduti inċentivi għall-impjieg; jikkunsidra li t-tnaqqis tal-perjodi mingħajr xogħol hu l-iktar mod effettiv biex jiġi miġġieled il-qgħad u għalhekk jitlob lill-Istati Membri biex inaqqsu d-dewmien medju tat-tfittxija għax-xogħol fl-Ewropa;
15. Jistieden lill-Kummissjoni u lill-Istati Membri biex jirrikonoxxu l-fatt li l-liġi għandha influenza kbira ħafna fuq l-imġiba ta' l-intrapriżi, u li l-kunfidenza tagħhom f'dispożizzjonijiet stabbli, ċari u sodi hija element ewlieni meta jittieħdu deciżjonijiet biex jinholqu aktar postijiet tax-xogħol;
16. Jistieden lill-Kummissjoni sabiex fil-prattika legizlattiva ta' l-UE, tikkunsidra l-introduzzjoni ta' mekkaniżmu għar-reviżjoni sistematika ta' l-impatt tal-liġijiet komunitarji fuq il-ħolqien ta' postijiet tax-xogħol fl-UE;
17. Jistieden lill-Kummissjoni biex tnedi kampanja ta' informazzjoni mmirata biex tiġbed l-attenzjoni fuq l-effetti ħziena li xogħol klandestin jista' jkollu fuq is-sistemi tas-sigurtà soċjali nazzjonali, fuq il-finanzi pubbliċi u fuq il-haddiema nfushom;
18. Jirrimarka l-irwol ta' l-imsieħba soċjali li jinfurmaw u li jedukaw lill-haddiema u lil min iħaddem bid-drittijiet u l-obbligi tagħhom f'relazzjoni ta' impjieg u dwar l-infurzar tal-liġi eżistenti f'dan il-qasam u għalhekk jistieden lill-Kummissjoni biex tipprovi appoġġ tekniku għall-iżvilupp ta' assoċjazzjonijiet b'saħħithom ta' min jimpjega u jhegġiġhom jikkoperaw mal-kontrapartijiet tagħhom fpajjizi oħra ta' l-UE sabiex ikunu enfasizzati l-benefiċċji ta' min jimpjega meta dawn iwettqu l-obbligi tagħhom fir-rigward tal-haddiema tagħhom;
19. Jirrimarka l-irwol pożittiv lin-negozjar kollettiv korporattiv jista' jkollu fiż-żieda tal-produttività ta' kumpaniji, b'hekk jinkoraġġixxi t-tkabbir fil-qasam ta' l-impjieg, u jirrimarka l-possibiltà li tinbidel il-liġi sabiex jissahħaħ l-irwol ta' qbil bħal dan fuq il-livell ta' kumpanija;

20. Jistieden lill-Kummissjoni biex tikkopera b'mod kostanti ma' l-imsiehba soċjali, b'mod partikulari fil-programm li jtejjeb it-tfassil tal-ligi fit-tnaqqis tal-piżijiet amministrattivi fuq in-negozji, speċjalment fuq intrapriżi ta' daqs żgħir u medju u kumpaniji godda, li għandhom rwol ewlieni fil-ħolqien ta' postijiet tax-xogħol godda;
21. Jistieden lill-Istati Membri biex inaqqsu r-restrizzjonijiet fuq l-aċċess għas-swieq tax-xogħol tagħhom u biex b'hekk tittejjeb il-mobilità fl-UE, u b'hekk l-miri ta' l-Istrateġija ta' Liżbona jkunu jistgħu jiġu milħuqa aktar malajr u mingħajr problemi;
22. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill u lill-Kummissjoni.

## NOTA SPJEGATTIVA

L-għan tal-Green Paper tal-Kummissjoni dwar 'Li timmodernizza l-liġi dwar ix-xogħol biex tiffaċċa l-isfidi tas-seklu 21' hu biex iniedi dibattitu pubbliku fl-UE dwar kif il-liġi tax-xogħol tista' tiġi modernizzata biex tilqa' l-isfidi ewlenin li ġejjin fuq kolloxx mill-globalizzazzjoni u x-xjuħija tas-soċjetajiet Ewropej. Il-mixja tal-liġi tax-xogħol lejn din id-direzzjoni tidher li hi vitali jekk iż-żewġ għanijiet l-iktar importanti ta' l-Istrateġija ta' Liżbona - li l-UE issir l-iktar ekonomija kompetittiva fid-dinja sa l-2010 u l-holqien ta' livelli għolja ta' impjegi - iridu jintlaħqu.

Peress li ż-żieda fl-impjegi hi possibbli biss flimkien mat-tkabbir ekonomiku, l-immodernizzar tal-liġi tax-xogħol għandha tikkunsidra l-aspettativi kemm tal-haddiema kif ukoll ta' min ihaddem. Fil-fatt, dawn m'humiex kompletament divergenti fl-Unjoni Ewropea, fejn kultura ta' kunflitt - il-baži filosofika tal-liġi tax-xogħol, li oriġinarjament kienet intenzjonata biex tiproteġi l-parti l-iktar dgħajfa fir-relazzjoni ta' impjeg - gradwalment qed tiġi sostwita b'kultura ta' koperazzjoni. Fil-preżent, l-għan komuni tal-haddiema u ta' min ihaddem hu li jkunu kapaċi jadattaw għal kundizzjonijiet dejjem jinbidlu li ġejjin mill-iżvilupp teknoloġiku mgħaġġel, miż-żieda fil-kompettività - konsegwenza kemm tal-globalizzazzjoni kif ukoll tad-domanda li qed tinbidel tal-konsumatur - kif ukoll mill-iżvilupp mgħaġġel ħafna tas-settur tas-servizzi. Fis-Samit ta' Hampton Court f'Ottubru 2005, wara li kkunsidra dawn il-fatturi, il-Kunsill Ewropew adotta komunikazzjoni tal-Kummissjoni dwar il-valuri Ewropej f'dinja globalizzata, li stiednet lill-Istati Membri biex japplikaw politiki attivi tas-suq tax-xogħol u jippromwovu l-flessibilità u l-adattabilità maħsuba 'biex jiproteġu n-nies aktar milli l-impjegi'. Il-komunikazzjoni semmiet ukoll il-ħtieġa li jitjieb l-ambjent regolatorju fuq livell ta' l-UE u nazzjonali, sabiex 'in-negozji u ċ-ċittadini jinhelsu minn spejjeż u burokrazija żejda'.

Il-Green Paper tidher li hi kontinwazzjoni tal-linja ta' ħsieb li l-holqien ta' qafas ta' liġi tax-xogħol aktar flessibbli hu essenzjali. Dan ma jfissirx irtirar radikali mill-istandards obligatorji tas-sigurtà tax-xogħol, iżda jistgħu jirrikjedu tibdil fil-kwalità ta' dawk l-istandards riflessi f'bidla mill-kunċett tas-'sigurtà tax-xogħol' għal dak ta' 'sigurtà ta' impjeg' u mill-kunċett ta' 'sigurtà b'xogħol' għal dak ta' 'sigurtà ta' xogħol'. Il-liġi tax-xogħol imfassla essenzjalment biex tiproteġi lill-haddiema impjegati taħt relazzjonijiet tax-xogħol standard ibbażati fuq kuntratti tax-xogħol permanenti mhux se tfixkel lil dawk f'impjeg konvenzjonali milli jirrispondu flessibilment għall-bżonnijiet tas-suq. Regolamentazzjoni stretta żzejjed tas-suq tax-xogħol għandha effetti ħziena fuq it-tkabbir ekonomiku u ż-żieda fl-impjegi, tiskoraġġixxi lil min ihaddem milli joffri xogħol legali u tinkoraġġixxi kemm lil min ihaddem kif ukoll lill-haddiema biex jirrikorru għall-'black market'.

In-nuqqas ta' flessibilità fil-liġi tax-xogħol jirriżulta wkoll fl-iżvilupp ta' forom alternattivi tax-xogħol, li kif turi d-dejta ta' l-istatistika, li jżidu l-opportunitajiet tax-xogħol għal persuni li qed jibdew il-ħajja tax-xogħol, kif ukoll ta' dawk li waslu biex jirtiraw jew li jixtiequ jirritornaw għax-xogħol wara waqfa. Dawn jipprovdu wkoll lill-istudenti żgħar jew lill-ġenituri li qed irabbu t-tfal b'mod faċli kif jikkombinaw ix-xogħol ma' l-istudju jew mal-ħajja



familjari. Minhabba l-popolarità dejjem tiżdied ta' forum ta' xogħol bħal dawn, kif ukoll l-effetti tajba tagħhom fis-sens li jagħmluha aktar faċli li tidhol u tibqa' fis-suq tax-xogħol, il-ligi tax-xogħol għandha tirrispettahom, filwaqt li fl-istess hin tipprotegi lill-ħaddiema kkonċernati mid-diskriminazzjoni u tiżgura ż-żamma ta' ċerti drittijiet minimi, li għandhom jiġu determinati skond it-tradizzjonijiet u l-kundizzjonijiet soċjali u ekonomiċi ta' kull Stat Membru. Madankollu, m'hemm bżonn li wiehed ifittex li jelimina d-differenzi bejn forum tradizzjonali u alternattivi ta' xogħol. It-twaqqif ta' standards minimi komuni tax-xogħol għall-forom kollha tax-xogħol mhux biss ikun diffiċli hafna, iżda jista' jwassal għall-bini ta' aktar ostakoli għall-aċċess tas-suq tax-xogħol legali għal hafna gruppi soċjali, inklużi dawk li huma l-iktar vulnerabbli li jiġu emarginati.

Il-ħolqien ta' standards u definizzjonijiet uniformi godda fuq livell Ewropew għandhom ikunu trattati b'restrizzjoni partikolari. Id-differenzi bejn l-Istati Membri tant huma kbar li l-introduzzjoni ta' miżuri uniformi bħal dawn jista' jkollhom l-effett li jnaqqsu l-effiċjenza ekonomika u għalhekk jaffetwaw b'mod negattiv il-livelli ta' l-impjegi. L-Unjoni Ewropea għandha firxa impressjonanti ta' regolamenti li jikkontrollaw is-suq tax-xogħol u ma hemmx bżonn li jiġu introdotti regolamenti godda. Madankollu, hemm bżonn ta' revizzjoni ta' rutina tal-leġiżlazzjoni eżistenti li tkejjel l-impatt tagħha fuq l-operat ta' intrapriżi, b'mod partikolari l-SMEs u fuq il-livelli ta' l-impjegi fl-Unjoni Ewropea.

F'dan ir-rigward, bla dubju ta' xejn ikun utli għall-Istati Membri li jadottaw politika iktar qawwija mmirata lejn il-tlestija tas-suq wiehed b'riferenza partikolari għal moviment hieles tal-ħaddiema u tas-servizzi. L-isforzi li għamli l-istituzzjonijiet tal-Komunità għandhom jirriżultaw fit-tneħħija ta' ostakoli u diffikultajiet li jitqajmu fuq livell supranazzjonali, minhabba li dawn ikomplu jkunu fattur kbir li jtellf il-mobilità taċ-ċittadini Ewropej, li hija kruċjali għat-tkabbir ekonomiku u għalhekk għax-xogħol. Il-mod miftuħ ta' koperazzjoni għandu jservi ta' qafas għal skambji aktar dinamiċi ta' esperjenza pożittiva mill-Istati Membri fil-kuntest ta' politiki attivi tas-suq tax-xogħol.

Ir-rapport tal-Kummissjoni dwar flessibilità u sigurtà fis-swieq tax-xogħol ta' l-UE jinnota b'mod esplicitu li, minn perspettiva fuq tul ta' żmien twil, li wiehed jipprovdi taħriġ kompetenti għal persuni bla xogħol għandu influwenza pożittiva hafna ikbar fl-għajjuna li jircievu sabiex ikampaw fis-suq tax-xogħol. Għalhekk, għandha tingħata importanza ikbar fuq id-disponibilità u l-kwalità tat-taħriġ kemm għal persuni impjegati u kemm għal dawk il-persuni mingħajr xogħol. Madankollu, minhabba li l-motivazzjoni individwali hija ta' importanza ewlenija għas-suċċess ta' kwalunkwe proċess ta' taġġim, korsijiet xierqa, bħal studji intraprenditorjali u l-immanigġjar ta' karriera personali, għandhom ikunu suġġetti permanenti fil-kurrikulu ta' l-iskejjel.

L-Istrategija ta' Lizbona relatati ma' l-attività professjonali ntlahqet f'erba' pajjizi ta' l-UE, li huma differenti konsiderevolment minn oħrajn minhabba s-saħħa numerika u l-livell ta' attività tat-trejdjunjins tagħhom. Madankollu, d-djalogu soċjali dwar kwistjonijiet kruċjali għall-iżvilupp ekonomiku u għalhekk għaż-żieda fl-impjegi, huwa meħtieġ kullimkien. Minbarra d-djalogu fuq livell Ewropew u nazzjonali, għandha titpoġġa enfazi ukoll fuq il-valur tad-djalogu fuq livell industrijali, li jipprovdi kuntest aħjar li jirrispondi għal kundizzjonijiet ta' suq li qed jinbidel. Djalogu soċjali b'saħħtu jagħmel possibbli li tintrebaħ it-tensjoni u tinbena l-fiduċja bejn il-ħaddiema u min iħaddimhom. L-imsieħba soċjali jistgħu jagħmlu kontribuzzjoni pożittiva sabiex jinkoraġġixxu lil dawk barra s-suq tax-xogħol sabiex

jieħdu vantaġġ minn forom alternattivi ta' impjegi f'sitwazzjonijiet fejn kuntratti tradizzjonali mhumiex disponibbli. Alternattivi bħal dawn huma aħjar mill-qgħad. Il-Kummissjoni u l-gvernijiet ta' l-Istati Membri għandhom jappoġġjaw l-iżvilupp ta' msieħba soċjali b'saħħithom u, fil-kuntest tal-liġi tax-xogħol, jinkoraġġixxu l-koperazzjoni u l-iskambju ta' esperjenzi pożittivi bejn organizzazzjonijiet, kif ukoll il-promozzjoni ta' kampanji ta' taħriġ u informazzjoni mmirati lejn il-ħaddiema u min iħaddem dwar id-drittijiet tal-ħaddiema u l-effetti negattivi li n-nuqqas ta' konformità mar-rekwiziti tal-liġi tax-xogħol jgħib miegħu.